

प्रेषक,

मनीषा पंवार,
सचिव,
उत्तराखण्ड शासन।

सेवा में,

उप महानिदेशक,
एन0सी0सी0 निदेशालय,
बंगला नं0 पी-4, नागनाथ रोड़,
घंघोड़ा कैन्ट, देहरादून, उत्तराखण्ड।

माध्यमिक शिक्षा अनुभाग-3

देहरादून, दिनांक: 25 अप्रैल, 2011

विषय:- वित्तीय वर्ष 2011-12 में राष्ट्रीय सेना छात्र दल (एन0सी0सी0) विभाग की विभिन्न योजनाओं के क्रियान्वयन हेतु वचनबद्ध मदों में प्राविधानित धनराशि की स्वीकृति।

महोदय,

उपर्युक्त विषयक वित्त विभाग उत्तराखण्ड शासन के शासनादेश संख्या: 209/XXVII(I)/2011, दिनांक: 31 मार्च, 2011 के क्रम में मुझे यह कहने का निदेश हुआ है कि श्री राज्यपाल महोदय चालू वित्तीय वर्ष 2011-12 में राष्ट्रीय सेना छात्र दल (एन0सी0सी0) विभाग की विभिन्न योजनाओं के क्रियान्वयन हेतु संलग्नक में उल्लिखित विवरणानुसार आय-व्ययक में अनुदान संख्या-11 के आयोजनागत पक्ष में ₹ 6508 हजार एवं आयोजनेतर पक्ष में ₹ 73200 हजार, इस प्रकार कुल ₹ 79708 हजार (₹ सात करोड़ सत्तानबे लाख आठ हजार मात्र) की धनराशि को इस प्रतिबन्ध के साथ आपके निर्वर्तन पर रखने की सहर्ष स्वीकृति प्रदान करते हैं कि आहरण-वितरण अधिकारी द्वारा आवश्यक वचनबद्ध मदों यथा वेतन, मंहगाई भत्ते, अन्य भत्ते मजदूरी, विद्युत देय, जलकर/जल-प्रभार किराया, पेंशन औषधि, भोजन व्यय, आदि आवश्यक व्ययों का भुगतान सुनिश्चित किये जाने हेतु किया जायेगा। उक्त मदों से भिन्न मदों एवं समस्त चालू निर्माण कार्य, नये निर्माण कार्य, उपकरण व संयंत्र का क्रय तथा वाहन क्रय की स्वीकृतियों के प्रस्ताव पूर्ण औचित्य सहित शासन की स्वीकृति हेतु प्रस्तुत किये जायेंगे।

2. स्वीकृत धनराशि के सापेक्ष व्यय केवल स्वीकृत चालू योजनाओं पर ही नियोजन विभाग द्वारा आबंटित परिव्यय की सीमा तक किये जाने का दायित्व आपका होगा और किसी भी दशा में इस धनराशि का उपयोग चालू वर्ष की नई मदों के क्रियान्वयन हेतु नहीं किया जायेगा। उक्त स्वीकृत धनराशि का व्यय वर्तमान वित्तीय नियमों/शासनादेशों के तहत निम्नलिखित शर्तों के अधीन किया जायेगा:-

- 1- योजनाओं की विभिन्न मदों पर व्यय शासन के वर्तमान नियमों एवं आदेशों के अनुरूप ही किया जायेगा तथा जहां आवश्यक हो सक्षम अधिकारी की पूर्व सहमति/स्वीकृति प्राप्त की जायेगी।
- 2- यह सुनिश्चित कर लिया जाय कि उक्त स्वीकृत धनराशि को किसी ऐसी मद पर व्यय न किया जाय जिसके लिए वित्तीय हस्तपुस्तिका तथा बजट मैनुयुवल के नियमों के अन्तर्गत अन्य सक्षम अधिकारी की पूर्व स्वीकृति की आवश्यकता हो।
- 3- अतिरिक्त अनुदान की प्रत्याशा में अनाधिकृत व्यय न किया जाय और इस प्रकार चालू वित्तीय वर्ष की देनदारी अगले वर्ष के लिए कदापि न छोड़ी जाय।
- 4- आबंटनों के अनुसार आहरित व्यय के विवरण निर्धारित तिथि तक शासन को अवश्य उपलब्ध करा दिये जाय।

आस्था
15/4/11

- 5- मितव्ययता के सम्बन्ध में जारी किये गये शासनादेशों अथवा भविष्य में जारी होने वाले शासनादेशों का विशेष रूप से पालन किया जायेगा।
- 6- व्यय सम्बन्धी जो भी बिल कोषाधिकारी को भुगतान हेतु प्रस्तुत किये जाय उनमें लेखाशीर्षक के साथ-साथ अनुदान संख्या का भी उल्लेख किया जाय।
- 7- स्वीकृत धनराशि की जिलावार फॉट सम्बन्धित जिलों एवं शासन को तीन दिन के भीतर उपलब्ध कराया जाना सुनिश्चित किया जाय।
- 8- वित्तीय वर्ष 2011-12 में इसके पूर्ववर्ती वर्षों के एरियर भुगतान यदि कोई हो, के विवरण की सूचना अलग से रखी जाय।
- 9- अप्रैल, 2010 से नये पदों के भरे जाने के फलस्वरूप होने वाले व्यय के सापेक्ष श्रेणीवार पदों (समूह "क" "ख" "ग" व "घ") की सूचना रखी जाय।
- 10- व्यय करने से पूर्व जिन मामलों में बजट मैनुवल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य समक्ष प्राधिकारी की स्वीकृति की आवश्यकता हो, उनमें व्यय करने के पहले ऐसी स्वीकृति अवश्य प्राप्त कर ली जाय।
- 11- निर्माण कार्य पर व्यय करने से पूर्व प्रत्येक कार्य के आगणनों/पुनरीक्षित आगणनों पर प्रशासनिक एवं वित्तीय अनुमोदन के साथ-साथ विस्तृत आगणनों पर सक्षम अधिकारी की टैक्निकल स्वीकृति भी अवश्य प्राप्त कर ली जाय। निर्माण कार्यों की लक्ष्य के अनुसार भौतिक एवं वित्तीय प्रगति की समीक्षा/ अनुश्रवण अनिवार्य रूप से किया जाय।
- 12- किसी अनुदान के अन्तर्गत प्राविधानित धनराशि का बगैर शासन की सहमति के किसी भी प्रकार से पुनर्विनियोग पर पूर्ण प्रतिबन्ध है।
- 13- बजट मैनुवल के विभिन्न प्रपत्रों के माध्यम से भेजी जानी वाली सूचना समय से उपलब्ध कराया जाना सुनिश्चित किया जाय।
- 14- वाह्य सहायतित परियोजनाओं, अनुसूचित जातियों के लिए स्पेशल कम्प्लेन्ट प्लान तथा अनुसूचित जनजातियों के लिए ट्राइबल सबप्लान के अन्तर्गत आवंटित परिव्यय के सापेक्ष बजट प्राविधान को अन्य योजना हेतु व्यावर्तित न किया जाय।
- 15- किसी भी शासकीय व्यय हेतु भण्डार कय प्रक्रिया उत्तराखण्ड अधिप्राप्ति नियमावली, 2008 वित्तीय नियम संग्रह खण्ड-1 (वित्तीय अधिकारों प्रतिनिधायन नियम) वित्तीय नियम संग्रह खण्ड- पाँच भाग-1 (लेखा नियम) आय-व्ययक सम्बन्धी नियम (बजट मैनुअल) तथा अन्य सुसंगत नियम, शासनादेशों, आदि का कड़ाई से अनुपालन सुनिश्चित किया जाय।
- 16- अनुदान के अन्तर्गत होने वाले सम्भावित व्यय की त्रैमासिक फेजिंग प्रशासनिक विभाग अनिवार्य रूप से वित्त विभाग को उपलब्ध करायेगें, जिससे राज्य स्तर पर कैशफ्लो निर्धारित किये जाने में किसी प्रकार की कठिनाई न उत्पन्न हो। धनराशि का आहरण एवं व्यय वास्तविक आवश्यकतानुसार किया जायेगा तथा धनराशि किसी भी दशा में बैंक में पार्किंग हेतु निर्गत नहीं की जायेगी।

3. यह सुनिश्चित किया जायेगा कि विभिन्न योजनाओं के अन्तर्गत अवमुक्त की जा रही धनराशि संबंधित आहरण-वितरण अधिकारियों का तत्काल अवमुक्त कर दी जाय। यह भी सुनिश्चित किया जायेगा कि जिन मदों में बजट व्यवस्था है, उन मदों फील्ड स्तर बजट उपलब्ध न होने की स्थिति उत्पन्न न हो।

4. प्रत्येक माह वित्त विभाग को आहरण-वितरण अधिकारियों तथा कोषाधिकारियों को अवमुक्त का विवरण बी0एम0-17 पर उपलब्ध कराना सुनिश्चित करेंगे।

5. इस सम्बन्ध में होने वाला व्यय चालू वित्तीय वर्ष 2011-12 के आय-व्ययक में अनुदान संख्या-11, आयोजनागत/आयोजनेतर के अधीन लेखाशीर्षक "2202-सामान्य शिक्षा" 80-सामान्य के अधीन संलग्नक में उल्लिखित सम्बन्धित ब्यौरेवार शीर्षक/सुसंगत प्राथमिक इकाइयों के नामें डाला जायेगा।

6. यह आदेश वित्त विभाग उत्तराखण्ड शासन के शासनादेश संख्या: 209/XXVII(1)/2011, दिनांक: 31 मार्च, 2011 द्वारा प्रदत्त निर्देशों के अनुक्रम में निर्गत किये जा रहे हैं।
संलग्नक- यथोपरि।

भवदीया,

(मनीषा पंवार)
सचिव।

संख्या: 03(1)/P/XXIV-3/11/02(24)/2011, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- निजी सचिव, मा0 मुख्यमंत्री, उत्तराखण्ड।
- 3- निजी सचिव, मा0 मंत्री, विद्यालयी शिक्षा उत्तराखण्ड।
- 4- निजी सचिव, मुख्य सचिव, उत्तराखण्ड शासन।
- 5- निजी सचिव, सचिव, विद्यालयी शिक्षा, उत्तराखण्ड शासन।
- 6- आयुक्त, कुमायूँ मण्डल, नैनीताल/गढ़वाल मण्डल पौड़ी।
- 7- निदेशक, कोषागार एवं वित्त सेवाएं, 23 लक्ष्मी रोड, डालनवाला, देहरादून।
- 8- समस्त जिलाधिकारी, उत्तराखण्ड।
- 9- समस्त कोषाधिकारी, उत्तराखण्ड।
- 10- बजट राजकोषीय नियोजन एवं संसाधन निदेशालय, सचिवालय।
- 11- वित्त विभाग/नियोजन प्रकोष्ठ, उत्तराखण्ड शासन।
- 12- कम्प्यूटर सेल (वित्त विभाग), उत्तराखण्ड शासन।
- ✓ 13- एन0आई0सी0 सचिवालय परिसर, देहरादून।
- 14- गार्ड फाइल।

आज्ञा से,

(जी0पी0तिवारी)
अनु सचिव।

शासनादेश संख्या: 03/P/XXIV-3/11/02(24)/2011, दिनांक: 25 अप्रैल, 2011 का संलग्नक

लेखा शीर्षक		आयोजनागत	आयोजनेतर
2202—	सामान्य शिक्षा		
80—	सामान्य		
001—	निदेशन तथा प्रशासन		
03—	एन0सी0सी0 निदेशालय अधिष्ठान		
	01 वेतन	1500	-
	03 मंहगाई भत्ता	900	-
	04 यात्रा व्यय	20	-
	05 स्थानान्तरण यात्रा व्यय	50	-
	06 अन्य भत्ते	165	-
	08 कार्यालय व्यय	50	-
	09 विद्युत व्यय	60	-
	13 टेलीफोन पर व्यय	40	-
	15 गाड़ियों का अनुरक्षण और पेट्रोल आदि की खरीद	30	-
	27 चिकित्सा व्यय प्रतिपूर्ति	100	-
	योग, 03	2915	-
800—	अन्य व्यय		
04—	राष्ट्रीय सेना छात्र दल		
	01 वेतन	-	40000
	03 मंहगाई भत्ता	-	24000
	04 यात्रा व्यय	-	400
	05 स्थानान्तरण यात्रा व्यय	-	200
	06 अन्य भत्ते	-	4400
	08 कार्यालय व्यय	-	600
	09 विद्युत व्यय	-	200
	10 जलकर/जल प्रभार	-	50
	13 टेलीफोन पर व्यय	-	350
	15 गाड़ियों का अनुरक्षण और पेट्रोल आदि की खरीद	-	1200
	17 किराया उपशुल्क और कर स्वामित्व	-	1500
	27 चिकित्सा व्यय प्रतिपूर्ति	-	300
	योग 04	-	73200
05—	एन0सी0सी0 रिमान्ड एण्ड वेटनरी स्क्वार्डन की स्थापना		
	01 वेतन	1200	-
	03 मंहगाई भत्ता	720	-
	04 यात्रा व्यय	20	-

	05 स्थानान्तरण यात्रा व्यय	20	-
	06 अन्य भत्ते	132	-
	08 कार्यालय व्यय	30	-
	13 टेलीफोन पर व्यय	15	-
	15 गाड़ियों का अनुरक्षण और पेट्रोल आदि की खरीद	50	-
	27 चिकित्सा व्यय प्रतिपूर्ति	50	-
	योग, 05	2237	-
06-	एन0सी0सी0 कैडेटों हेतु मुख्यमंत्री छात्रवृत्ति योजना		
	21 छात्रवृत्ति और छात्रवेतन	50	-
	योग, 06	50	-
07-	एयर स्कवार्डन एन0सी0सी0 की स्थापना		
	01 वेतन	600	-
	03 मंहगाई भत्ता	360	-
	04 यात्रा व्यय	20	-
	05 स्थानान्तरण यात्रा व्यय	20	-
	06 अन्य भत्ते	66	-
	08 कार्यालय व्यय	30	-
	09 विद्युत व्यय	20	-
	10 जलकर/जल प्रभार	10	-
	13 टेलीफोन पर व्यय	20	-
	15 गाड़ियों का अनुरक्षण और पेट्रोल आदि की खरीद	80	-
	17 किराया उपशुल्क और कर स्वामित्व	50	-
	27 चिकित्सा व्यय प्रतिपूर्ति	30	-
	योग: अनुदान संख्या:-11	1306	-
	सम्पूर्ण योग राष्ट्रीय सेना छात्र दल	6,508	73,200
	योग आयोजनागत एवं आयोजनेत्तर	79708	

अनुदान संख्या-11 आयोजनागत एवं आयोजनेत्तर (6508+73200) = 79708 हजार (₹ सात करोड़ सत्तानवे लाख आठ हजार मात्र)

(जी0पी0 तिवारी)
अनु सचिव।